

ایس آر او کا غلط استعمال، مزید 21 ملیں بلیک لسٹ کرنے کی سفارش

ملتان (احتشام مرزا سے) انٹیلی جنس اینڈ انوسٹی گیشن (ان لینڈ ریونیو) ملتان نے ایس آر او 1125 کے غلط استعمال پر بہاولپور اور ساہیوال کی 21 ٹیکسٹائل ملوں، سپننگ یونٹس اور پاور لومز کو بلیک لسٹ کئے جانے کی سفارش کردی ہے، آئی اینڈ آئی ملتان کی ٹیم نے 55 یونٹس چیک کئے، بہاولپور 15 اور ساہیوال کے 6 یونٹس خلاف ورزی میں ملوث ہیں ذرائع کے مطابق انٹیلی جنس اینڈ انوسٹی گیشن ملتان آفس نے فیڈرل بورڈ آف ریونیو (ایف بی آر) کی جانب سے ملنے والی ہدایات کے بعد ساہیوال اور بہاولپور کے علاقوں میں ٹیکسٹائل، سپننگ ملوں اور پاور لومز کے رجسٹرڈ یونٹس کی چھان بین کا کام کیا، یاد رہے کہ ایس آر او 1125 کے تحت ٹیکسٹائل، لیڈر، کارپٹس، کھیلوں کے سامان، سرجیکل آلات سمیت 128 اشیاء پر حکومت کی جانب سے رجسٹرڈ مینوفیکچررز، امپورٹرز، ایکسپورٹرز کو زیورینڈسیکٹر کے تحت سیلز ٹیکس سبسڈی حاصل ہے، آئی اینڈ آئی (ان لینڈ ریونیو) ملتان کی خصوصی ٹیم نے 55 یونٹس کو موقعہ پر چیک کیا جس میں سے 21 یونٹس ایس آر او 1125 کے غلط استعمال میں ملوث پائے گئے۔